



Влада на Република Северна Македонија

Врз основа на член 57 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16 и 178/16 и „Службен весник на Република Северна Македонија“ бр.251/22 и 168/24), Владата на Република Северна Македонија, на седницата, одржана на 11 ноември 2025 година, издаде

ЛИЦЕНЦА за приредување на игри на среќа во казино

1. На Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола, МУ СЕ ИЗДАВА лиценца за приредување на игри на среќа во казино, во деловната просторија во подружница КАЗИНО ГОЛД ФЕЛИЦИЈА 1 Тетово која се наоѓа на ул.„Скопски пат“ бр.1 Тетово, за период од шест години.

2. Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола во казиното ќе постави 108 автомати за игри на среќа на кои може да учествува еден учесник, 1 автомат за игри на среќа на кој истовремено можат да учествуваат повеќе учесници (електронски рулети), 4 маси за американски рулет, 3 маси за блек џек, 3 маси за ултимајт покер и 3 маси за тексас холдем покер.

3. Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола Е ДОЛЖНО да започне со приредување на игрите на среќа во рок од 15 дена од денот на приемот на лиценцата.

4. Доколку Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола не започне со приредување на игрите во рокот од точката 3, Владата на Република Северна Македонија ќе ја одземе лиценцата.

5. Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола Е ДОЛЖНО да го плати надоместокот за добивање на лиценца за приредување на игри на среќа во казино во износ од 600.000 евра во денарска противвредност по средниот курс на Народната банка на Република Северна Македонија на денот на уплатата и тоа 50% од надоместокот во износ од 300.000 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од една година од денот на приемот на лиценцата;

- износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од две години од денот на приемот на лиценцата;

- износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од три години од денот на приемот на лиценцата;

- износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од четири години од денот на приемот на лиценцата;

Институција Влада на Република Северна Македонија
Датум/Време 12.11.2025 10:36

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=2c5f8ea2-ddbb-43ab-83c7-8dbbec734e6d&materialId=0ec29380-bdbf-4549-bfac-c93bbc81c91f>



- износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од пет години од денот на приемот на лиценцата и

- износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од шест години од денот на приемот на лиценцата.

6. Доколку Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола не плати 50% од надоместокот, односно не го плати износот од 300.000 евра во денарска противвредност по средниот курс на Народната банка на Република Северна Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола не ги плаќа годишните рати во износ од 50.000 евра во денарска противвредност по средниот курс на Народната банка на Република Северна Македонија на денот на уплатата во роковите од точката 5, Владата на Република Северна Македонија ќе ја одземе лиценцата.

8. Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола Е ДОЛЖНО да депонира депозит или да обезбеди банкарска гаранција, во банка со седиште во Република Северна Македонија, во износ од 300.000 евра во денарска противвредност по средниот курс на Народна банка на Република Северна Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.

9. Доколку Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата.

10. Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати и надоместок за рулет маси во износ од 3.000 евра по рулет маса, односно за други маси во износ од 1.725 евра по маса во денарска противвредност по средниот курс на Народната банка на Република Северна Македонија на денот на уплатата, на месечна основа.

11. Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола Е ДОЛЖНО да плаќа месечна посебна давачка во висина од 3% за финансирање на здравствената заштита, која се пресметува на разликата меѓу уплатениот износ во сите автомати и исплатениот износ од сите автомати.

12. Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола Е ДОЛЖНО да ја одржува висината на основната главнина во износ кој не може да биде помал од 2.500.000 евра во денарска противвредност по средниот курс на Народната банка на Република Северна Македонија на денот на уплатата, за целото времетраење на лиценцата.

13. Доколку Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола не ја одржува висината на основната главнина од точката 12, Владата на Република Северна Македонија ќе ја одземе лиценцата.

14. Оваа лиценца ќе се објави на интернет страницата на Министерството за финансии.

15. Оваа лиценца стапува на сила од денот на нејзиното донесување.

Образложение

Институција Влада на Република Северна Македонија
Датум/Време 12.11.2025 10:36

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=2c5f8ea2-ddbb-43ab-83c7-8dbbec734e6d&materialId=0ec29380-bdbf-4549-bfac-c93bbc81c91f>



Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола до Министерството за финансии поднесе барање бр.13-3656/1 од 2.5.2025 година и дополнувања на барањето бр.13-3656/3 од 3.6.2025 година, бр.13-3656/6 од 3.7.2025 година, бр.13-3656/7 од 8.7.2025 година и бр.13-3656/11 од 10.11.2025 година за добивање на лиценца за приредување на игри на среќа во казино.

Кон барањето подносителот ги достави следните документи:

-изјава за основање на друштво со ограничена одговорност од 20.2.2025 година дадена од основачот на друштвото Друштвото за производство, трговија и услуги „КЛУБ СЛОТ 77“ увоз-извоз ДОО Битола;

-извештај за проценка на вредноста на недвижен имот сопственост на Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола бр.П.бр.70/1 од 14.2.2025 година изготвен од Друштвото за интелектуални услуги и процена „МЕТОДА ПЛУС“ ДООЕЛ Кавадарци, Договор за купопродажба на недвижен имот-деловен простор склучен во Битола на ден 16.12.2020 година помеѓу Александар Анастасов од Битола и Друштвото за производство, трговија и услуги „КЛУБ СЛОТ 77“ увоз-извоз ДОО Битола, имотен лист број:63092 ПРЕПИС Катастарска општина: БИТОЛА 5 издаден од Агенција за катастар на недвижности на Република Северна Македонија, Договор за купопродажба на недвижен имот склучен во Битола на ден 29.11.2019 година помеѓу Друштво за интелектуални услуги и едукативни дејности „МЕЃУНАРОДЕН СЛАВЈАНСКИ ИНСТИТУТ“ ДООЕЛ Свети Николе од Свети Николе и Друштвото за производство, трговија и услуги „КЛУБ СЛОТ 77“ увоз-извоз ДОО Битола, имотен лист број:70946 ПРЕПИС Катастарска општина: БИТОЛА 5 издаден од Агенција за катастар на недвижности на Република Северна Македонија и докази за извршени плаќања на недвижниот имот по договорите за купопродажба;

-извештај за проценка на вредноста на подвижен имот, машини и опрема сопственост на Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола бр.П.бр.69/1 од 14.2.2025 година изготвен од Друштвото за интелектуални услуги и процена „МЕТОДА ПЛУС“ ДООЕЛ Кавадарци, договори за купопродажба и фактури согласно кои е направена проценката и докази за извршени плаќања по договорите за купопродажба и фактурите;

-тековна состојба на друштвото од 26.3.2025 година издадена од Централниот регистар на Република Северна Македонија;

-потврда од Регистарот на казни за сторени кривични дела на правните лица бр.0808-12/287 од 30.4.2025 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;

-потврда од Регистарот на казни за сторени кривични дела на правните лица бр.0808-12/288 од 30.4.2025 година дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;

-потврда од Регистарот на казни за сторени кривични дела на правните лица бр.0808-50/150020250202196 од 27.5.2025 година дека на трговското друштво не му е изречена споредна казна привремена забрана за вршење на одделна дејност издадена од Централниот регистар на Република Северна Македонија;

-потврда од Регистарот на казни за сторени кривични дела на правните лица бр.0808-50/150420250002332 од 30.4.2025 година дека на трговското друштво не му е изречена споредна казна трајна забрана за вршење на одделна дејност издадена од Централниот Регистар на Република Северна Македонија;

Институција Влада на Република Северна Македонија
Датум/Време 12.11.2025 10:36

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=2c5f8ea2-ddbb-43ab-83c7-8dbbec734e6d&materialId=0ec29380-bdbf-4549-bfac-c93bbc81c91f>



-информација за економско-финансиската состојба на субјектот бр.0905-28/50 од 7.7.2025 година издадена од Централниот регистар на Република Северна Македонија;

-програма за ефикасно намалување и управување со идентификуваниот ризик од перење пари и финансирање на тероризам бр.03-7/1 од 7.3.2025 година донесена од Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола;

-потврда бр.05-025139/25-0002 од 20.5.2025 година издадена од Царинската Управа на Република Северна Македонија;

- уверение за состојба на даноци, придонеси и други јавни приходи и давачки бр.3132-1/207-1 од 5.5.2025 година издадено од Управата за јавни приходи, Регионална дирекција Битола;

-решение бр.3317/02250-0245/2 од 3.7.2025 година донесено од Управата за јавни приходи, Регионална дирекција Битола;

-извештај за состојба на платежна сметка во денари (солвентност) од 22.5.2025 година и потврда бр.12-2903/370 од 22.5.2025 година издадени од Комерцијална банка АД Скопје;

-договор за позајмица (заем) склучен во Битола на ден 7.11.2025 година помеѓу Друштво за маркетинг и стратешко планирање „77 ЕНТЕРТЕЈНМЕНТ“ увоз-извоз ДОО Битола како заемодавач и Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола како заемопримач и образец ПП30 за плаќање на средства по основ на дадена позајмица на Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола;

-декларација за прием на плата за месец април од 10.5.2025 година издадена од Управата за јавни приходи, а исплатена преку Комерцијална банка АД Скопје;

-пријава/одјава во задолжително социјално осигурување-Образец М1/М2 од 21.5.2025 година издадена од Агенција за вработување на Република Северна Македонија, Центар за вработување Битола;

-правилник бр.03-23/2 од 3.7.2025 година за работа на казиното ГОЛД ФЕЛИЦИЈА 1 Тетово со седиште на ул.„Скопски пат“ бр.1 и правила за игри на среќа во казино ГОЛД ФЕЛИЦИЈА 1 Тетово бр.03-23/1 од 3.7.2025 година донесени од Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола и

-109 уверенија за техничка исправност на автоматите и 13 уверенија за техничка исправност на масите за игри на среќа издадени од Друштвото за производство, трговија и услуги „АГРО БРОД“ увоз-извоз ДООЕЛ Битола-Подружница КСП 77 Битола.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Северна Македонија и на денот на поднесувањето на барањето за издавање на лиценца за приредување на игри на среќа во казино има уплатено основна главнина во износ од 2.562.721,00 евра видно од тековната состојба од 26.3.2025 година издадена од Централниот регистар на Република Северна Македонија.

На подносителот на барањето не му е изречена споредна казна забрана за добивање на лиценца за приредување на игри на среќа, не му е изречена споредна казна одземање на лиценца за приредување на игри на среќа, не му е изречена споредна казна привремена забрана за вршење на одделна дејност и не му е изречена споредна казна трајна забрана за вршење на одделна дејност, видно од потврдите бр.0808-12/287 и бр.0808-12/288 од 30.4.2025 година, бр.0808-50/150020250202196 од 27.5.2025 година и бр.0808-50/150420250002332 од 30.4.2025 година издадени од Централниот регистар на Република Северна Македонија.

Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола достави информација за економско-финансиската состојба издадена од Централниот регистар на Република Северна Македонија бр.0905-28/50 од 7.7.2025 година, со која Централниот регистар

Институција Влада на Република Северна Македонија
Датум/Време 12.11.2025 10:36

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=2c5f8ea2-ddbb-43ab-83c7-8dbbec734e6d&materialId=0ec29380-bdbf-4549-bfac-c93bbc81c91f>



известува дека друштвото е новоосновано (24.3.2025 година), и нема доставено годишна сметка за своето работење.

Од доставената потврда бр.05-025139/25-0002 од 20.5.2025 година издадена од Царинската Управа на Република Северна Македонија се утврди дека трговското друштво ги има подмирено царинските давачки, а од доставеното уверение за состојба на даноци, придонеси и други јавни приходи и давачки бр.3132-1/207-1 од 5.5.2025 година издадено од Управата за јавни приходи, Регионална дирекција Битола се констатира дека трговското друштво ги има подмирено јавните давачки по основ на даноци и придонеси за задолжително социјално осигурување.

Од доставеното решение бр.3317/02250-0245/2 од 3.7.2025 година донесено од Управата за јавни приходи, Регионална дирекција Битола се утврди дека деловната просторија во ПОДРУЖНИЦА КАЗИНО ГОЛД ФЕЛИЦИЈА 1 Тетово која се наоѓа на ул.„Скопски пат“ бр.1 Тетово, ги исполнува просторните и техничко-технолошките услови за приредување на игри на среќа во казино.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во казино, видно од извештајот за состојба на платежни сметки (солвентност) од 22.5.2025 година и потврдата бр.12-2903/370 од 22.5.2025 година издадени од Комерцијална банка АД Скопје;

Од декларацијата за прием на плата за месец април издадена од Управата за јавни приходи, а исплатена преку Комерцијална банка АД Скопје и од пријавата/одјавата во задолжително социјално осигурување-Образец М1/М2 од 21.5.2025 година издадена од Агенција за вработување на Република Северна Македонија, Центар за вработување Битола, се утврди дека друштвото има еден вработен кој е пријавен на ден 1.4.2025 година и редовно му е исплатена плата.

Од доставените договор за позајмица (заем) склучен во Битола на ден 7.11.2025 година помеѓу Друштво за маркетинг и стратешко планирање „77 ЕНТЕРТЕЈНМЕНТ“ увоз-извоз ДОО Битола како заемодавач и Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола како заемопримач и образецот ПП30 за плаќање на средства по основ на дадена позајмица на Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола се утврди дека друштвото има доволно парични средства за плаќање на надоместокот за добивање на лиценцата, и дека парите потекнуваат од позајмица.

Потеклото на средствата на основната главнина се утврди од следната документација:

Подносителот на барањето е трговско друштво со седиште во Република Северна Македонија и на денот на поднесувањето на барањето за издавање на лиценца за приредување на игри на среќа во казино има уплатено основна главнина во износ од 2.562.721,00 евра непаричен влог, видно од тековната состојба на друштвото од 26.3.2025 година издадена од Централниот регистар на Република Северна Македонија. Доколку приредувачот на игрите на среќа не ја одржува висината на основната главнина, согласно член 13 став 1 точка 12 од Законот за игрите на среќа и за забавните игри, Владата на Република Северна Македонија ќе му ја одземе лиценцата, поради што се одлучи како во точките 12 и 13 од диспозитивот на оваа лиценца.

Од изјавата за основање на друштво со ограничена одговорност од 20.2.2025 година дадена од основачот на друштвото Друштвото за производство, трговија и услуги „КЛУБ СЛОТ 77“ увоз-извоз ДОО Битола се утврди дека основната главнина на друштвото изнесува 2.562.721,00 евра и се состои од непаричен влог – недвижен имот и подвижни предмети внесени од основачот на друштвото.

Од извештајот за проценка на вредноста на недвижен имот сопственост на Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола бр.П.бр.70/1 од 14.2.2025 година и извештајот за проценка на вредноста на подвижен имот, машини и опрема сопственост на Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола бр.П.бр.69/1

Институција Влада на Република Северна Македонија
Датум/Време 12.11.2025 10:36

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=2c5f8ea2-ddbb-43ab-83c7-8dbbec734e6d&materialId=0ec29380-bdbf-4549-bfac-c93bbc81c91f>



од 14.2.2025 година изготвени од Друштвото за интелектуални услуги и процена „МЕТОДА ПЛУС“ ДООЕЛ Кавадарци, се утврди вредноста на недвижниот и подвижниот имот внесен во основната главнина на друштвото.

Од Договорот за купопродажба на недвижен имот-деловен простор склучен во Битола на ден 16.12.2020 година помеѓу Александар Анастасов од Битола и Друштвото за производство, трговија и услуги „КЛУБ СЛОТ 77“ увоз-извоз ДОО Битола, Договорот за купопродажба на недвижен имот склучен во Битола на ден 29.11.2019 година помеѓу Друштво за интелектуални услуги и едукативни дејности „МЕЃУНАРОДЕН СЛАВЈАНСКИ ИНСТИТУТ“ ДООЕЛ Свети Николе од Свети Николе и Друштвото за производство, трговија и услуги „КЛУБ СЛОТ 77“ увоз-извоз ДОО Битола и имотните листови број:63092 ПРЕПИС Катастарска општина: БИТОЛА 5 и број:70946 ПРЕПИС Катастарска општина: БИТОЛА 5 издадени од Агенцијата за катастар на недвижности на Република Северна Македонија согласно кои е изготвен извештајот за проценка на вредноста на недвижен имот сопственост на Друштвото за производство, трговија и услуги „КЛУБ СЛОТ 77“ увоз-извоз ДОО Битола бр.П.бр.70/1 од 14.2.2025 година од Друштвото за интелектуални услуги и процена „МЕТОДА ПЛУС“ ДООЕЛ Кавадарци и од доказите за извршени плаќања на недвижен имот, се утврди потеклото на недвижниот имот внесен во основната главнина, односно имотот е купен од единствениот содружник на друштво-Друштвото за производство, трговија и услуги „КЛУБ СЛОТ 77“ увоз-извоз ДОО Битола.

Од доставените договори за купопродажба и фактури согласно кои е изготвен извештајот за проценка на вредноста на подвижен имот, машини и опрема сопственост на Друштвото за производство, трговија и услуги „КЛУБ СЛОТ 77“ увоз-извоз ДОО Битола бр.П.бр.69/1 од 14.2.2025 година изготвен од Друштвото за интелектуални услуги и процена „МЕТОДА ПЛУС“ ДООЕЛ Кавадарци и од доставените докази за извршените плаќања од страна на содружникот се утврди потеклото на подвижните ствари, односно истите се стекнати со купување од страна на единствениот содружник на друштвото-Друштвото за производство, трговија и услуги „КЛУБ СЛОТ 77“ увоз-извоз ДОО Битола.

Доставеното барање за добивање на лиценца се однесува на приредување на игри на среќа во казино, што произлегува од доставените правилник бр.03-23/2 од 3.7.2025 година за работа на казиното ГОЛД ФЕЛИЦИЈА 1 Тетово со седиште на ул.„Скопски пат“ бр.1 и правилата за игрите на среќа во казиното ГОЛД ФЕЛИЦИЈА 1 Тетово бр.03-23/1 од 3.7.2025 година донесени од Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола кои се во согласност со член 63 став (1) и (2) и член 64 од Законот за игрите на среќа и за забавните игри.

Од доставените 122 уверенија издадени од Друштвото за производство, трговија и услуги „АГРО БРОД“ увоз-извоз ДООЕЛ Битола-Подружница КСП 77 Битола се утврди дека поставените автомати и маси за игри на среќа во казиното се технички исправни за употреба.

Согласно член 89 од Законот, барателот за издавање на лиценца за приредување на игри на среќа во казино мора да има обезбедено надзорен информациски систем преку кој се поврзани сите автомати, така што системот обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Од доставеното известување бр.20-4734/4 од 24.10.2025 година и записникот бр.3117/02250-0361/1 од 10.10.2025 година изготвен од Управата за јавни приходи, Регионална дирекција Битола се утврди дека надзорниот информациски систем на Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола се наоѓа во фаза на тестирање со информацискиот систем на Управата за јавни приходи.

Институција Влада на Република Северна Македонија
Датум/Време 12.11.2025 10:36

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=2c5f8ea2-ddbb-43ab-83c7-8dbbec734e6d&materialId=0ec29380-bdbf-4549-bfac-c93bbc81c91f>



Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во казино на Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола.

Според член 2 точка 21) од Законот за игрите на среќа и за забавните игри, игри на среќа во казино се игри на среќа во кои учесниците во игрите на среќа играат против казиното или еден против друг во согласност со меѓународните правила на масите за игра со топчиња, коцки и карти.

Согласно член 25 став (1) точка 1) од Законот за игрите на среќа и за забавните игри, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри.

Според член 58 став (1), лиценцата за приредување на игри на среќа во казино се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1) од Законот за игрите на среќа и за забавните игри, трговското друштво на кое му е издадена лиценца во согласност со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, а во согласност со член 13 став (1) точка 1) од истиот закон, Владата на Република Северна Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 58 став (2) од Законот за игрите на среќа и за забавните игри, за добивање на лиценца за приредување на игри на среќа во казино се плаќа надоместок во износ од 600.000 евра во денарска противвредност по средниот курс на Народната банка на Република Северна Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Северна Македонија ќе ја одземе лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Согласно член 61 став (1) приредувачот на игрите на среќа во казино за обезбедување на исплатата на добивките на учесниците во игрите на среќа во казиното, за плаќање на јавните давачки утврдени со закон, како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Северна Македонија, во износ од 300.000 евра во денарска противвредност по средниот курс на Народната банка на Република Северна Македонија на денот на депонирањето, односно на денот на издавањето на банкарската гаранција, поради што се одлучи како во точките 8 и 9 од диспозитивот на оваа лиценца.

Согласно член 66 став (1) и член 94 став (1) од Законот за игрите на среќа и за забавните игри, за приредување на игрите на среќа во казино приредувачот на игри на среќа плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати и надоместок за рулет маси во износ од 3.000 евра по рулет маса, односно за други маси во износ од 1.725 евра по маса во денарска противвредност по средниот курс на Народната банка на Република Северна Македонија на денот на уплатата, на месечна основа, поради што се одлучи како во точката 10 од диспозитивот на оваа лиценца.

Според член 66 став (8) од законот, приредувачот на игри на среќа во казино, на месечна основа, за финансирање на здравствената заштита плаќа посебна давачка во висина од 3% за финансирање на здравство која се пресметува на разликата меѓу уплатениот износ во сите автомати и исплатениот износ

Институција Влада на Република Северна Македонија
Датум/Време 12.11.2025 10:36

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=2c5f8ea2-ddbb-43ab-83c7-8dbbec734e6d&materialId=0ec29380-bdbf-4549-bfac-c93bbc81c91f>



од сите автомати на приредувачот на игрите на среќа во казино, поради што се одлучи како во точката 11 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 14 од диспозитивот на оваа лиценца.

Со оглед на тоа што Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола достави комплетна документација, Министерството за финансии предлага Владата на Република Северна Македонија да ја издаде лиценцата за приредување на игри на среќа во казино на Друштвото за производство, трговија и услуги „КЛУБ КАЗИНО 77“ ДООЕЛ увоз-извоз Битола.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

**Претседател на Владата на Република Северна
Македонија**

Проф. д-р Христијан Мицкоски

Подготвил: Љубомир Кукоски, 12.11.2025
Проверил: Никола Пасков, 12.11.2025
Контролирал: Стојанчо Радичевски, 12.11.2025
Согласен: Зоран Брњарчевски, 12.11.2025

Одобрил: Игор Јанушев,
Генерален секретар на Владата на Република Северна Македонија

Институција Влада на Република Северна Македонија
Датум/Време 12.11.2025 10:36

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=2c5f8ea2-ddbb-43ab-83c7-8dbbec734e6d&materialId=0ec29380-bdbf-4549-bfac-c93bbc81c91f>

